

GRIHYASANGRAHA

AN APPENDIX TO THE GOBHILA GRIHYASUTRA

WITH THE COMMENTARY BY THE EDITOR.

EDITED BY

MAHĀMAHOPĀDHYĀYA CHANDRAKĀNTA TARKĀLANKĀRA.

New Series, No. 1230

SECOND EDITION

PRINTED BY ~~CHANDRA~~ CHANDRA NATHA CHAKRAVARTI, AT THE SANSKRIT PRESS
No 5, Nandakumar Chaudhury's 2nd Lane.

AND

PUBLISHED BY THE
ASIATIC SOCIETY, 57, PARK STREET, CALCUTTA.

1910.

गृह्यासंग्रहः

गोभिलपुत्रकृतः ।

महामहोपाध्याय

चन्द्रकान्ततर्कालङ्कारभट्टाचार्यकृतभाष्यसहितः ।

तेनैव परिशोधितः ।

(द्वितीयसंस्करणम् ।)

श्रील श्री-

वङ्गदेशीयास्त्रातिक्रममाजानामनुसत्या ध्येन च

कलिकाता-राजधान्यां

श्रीउपेन्द्रनाथचक्रवर्तिना

संस्कृतयन्त्रे मुद्रितः ।

एषिवाटीकसोसाइटीनामिकर्या समया प्रकाशितम् ।

शकाब्दाः १८३१ ।


गृह्यासंग्रहः ।

(गोभिलगृह्यपरिशिष्टरूपः)

गोभिलपुत्रकृतः ।



प्रथमप्रपाठकः ।



ॐ नमः सामवेदाय ।

श्रीगणेशायनमः ।

नत्वा गुर्व्याचार्यान् विचार्य्यं बुद्ध्या वचांसि पूर्वेषाम् ।

गृह्यासंग्रहभाष्यं स्वल्पग्रन्थं करिष्यामः ॥

इह खलु तत्रभवान् गोभिलपुत्रः गोभिलगृह्यसूत्राख्यव्यक्तानि
व्यक्तं व्याचिख्यासुर्गोभिलानुपदिष्टमपि किञ्चिदुपदिदिक्षुर्गोभिल-
गृह्यपरिशिष्टरूपं गृह्यासंग्रहाख्यमिमं ग्रन्थं रचयाञ्चकार ।
अस्यायमादिमः श्लोकः,—

अथातः संप्रवक्ष्यामि यदुक्तं पद्मयोनिना ।

ब्राह्मणानां हितार्थाय संस्कारार्थे तु भाषितम् ॥१॥

तत्रायमथशब्द आनन्तर्यार्थः संबन्धकुर्यर्थश्च । उच्चार्य्यमाणस्य
सङ्कल्पप्रयोजनो भवति । आनन्तर्यार्थस्तावत् । गोभिलगृह्यः
सूत्राध्ययनानन्तरम् अनुज्ञापदार्थगृह्यसूत्रार्थावधारणार्थं तदनुक्तः

विशेषप्रतिपत्त्यर्थञ्चैतत् शास्त्रमध्येतव्यमित्ययमर्थः । संबन्धकर-
णार्थः खल्वपि । गोभिलगृह्यसूत्रशास्त्रेणास्य^० शास्त्रस्य संबन्धं
करोति । प्रयोजनञ्चास्य,—गोभिलगृह्यसूत्रवदेतदपि शास्त्रं
गोभिलीयधर्मोपदेशपरमेव,—इति प्रतिपत्तिः । अथशब्दो ग्रन्था-
रम्भावद्योतको वा । आर्षेयस्य ग्रन्थस्य खल्वादावयमुपनिबध्यते ।

अतः शब्दो हेत्वर्थः । यस्मात् अग्निनामादीनि गोभिलेन
नोक्तानि, यस्माच्च अनुद्धिन्नपदार्थं गोभिलगृह्यसूत्रम्, अतः—
एतस्मात् कारणात्,—

गोभिलपुत्रोऽहं ब्राह्मणानां हितार्थाय सम्यक् प्रकर्षेण
वक्ष्यामि । किम् ? पद्मयोनिना ब्रह्मणा यदुक्तमग्निनामादि-
कम् । यच्छब्दस्योत्तरवाक्यगतत्वेनोपादानादिह तच्छब्दापेक्षा
नास्ति । तु पुनः । संस्कारार्थं संस्काररूपप्रयोजने,—तत्
सिद्धार्थमित्येतत् । ब्रह्मणा भाषितमिति प्राधान्यात् पुनरुपा-
दानम् । किमतः ? गर्भाधानादिषु केषुचित् संस्कारेषु गोभिले-
नाग्निर्नोपदिष्टः, तेष्वपि संस्कारप्रयोजनसिद्धार्थमस्मदुक्तनामा-
ऽग्निर्भवति । एतदतः ।

अपर आह । “यस्मिन् कर्मणि गोभिलेनाग्निरुक्तस्तत्रि-
धाग्निनाम ज्ञातव्यं नान्यत्र । ब्रह्मणा साधारण्येन सर्व्वकर्मसु
अग्निनाम उक्तम्, तेन हेतुना गोभिलपुत्रेणापि सर्व्वकर्मसु
अग्निनाम उक्तम् । ततश्च, गोभिलोक्ते गर्भाधानादौ, अग्नि-
न्यम न भवति” —इति । तदमङ्गतम् । गोभिलपरिशिष्टरूप-
त्वादेतस्य । न खलु गोभिलेन नोक्तमिति गोभिलपुत्रेणोक्तमपि

नोपादेर्यमिति किञ्चिदत्र कारणमुपलभामहे । तथात्वे वा गोभिलानुक्तानां बहूनामपि विशेषाणामत्रोक्तानां परिशिष्टान्त-
रोक्तानाञ्चानुपादेयतापत्तेः । उपादीयन्ते च । तस्मादसङ्गतैषा
कल्पना,—गोभिलोक्ते गर्भाधानादौ अग्निनाम न भवति,—
इति । गोभिलोऽप्यस्माकमुपदेष्टा, तस्युचोऽपि । यत् खलु पित्रा
नोपदिष्टं तदेव पुत्रेणोपदेष्टव्यम् । मन्दिग्धद्यार्थो निर्गतव्यः ।
न हि गोभिलेनापि तत्र तत्राग्निर्निषिद्धः । न खल्वेतत् पार-
शाखिकं शास्त्रम् । न च गोभिलेन नोक्तमिति स्वशाखायामेव
ग्रन्थान्तरोक्तमपि परित्यक्तव्यम् । परिशिष्टानामानर्थक्यप्रसङ्गात् ।
अनुक्तानां खल्वर्थानामुपदेशस्तेषु भूयसोपलभ्यते । अलमति-
विस्तरेण ॥ १ ॥

एवं शास्त्रारम्भं प्रतिज्ञाय प्रथमस्तावदग्निनामान्यभिधीयन्ते
नवभिः श्लोकैः,—

लौकिकः पावको ह्यग्निः प्रथमः परिकीर्तितः ।

अग्निस्तु* मारुतो नाम गर्भाधाने विधीयते ॥२॥

हिज्ज्दो निश्चयार्थः । लौकिकोऽग्निः पावकः कथितः ।
रघुनन्दनसु,—“लौकिके”—इति पठित्वा, लौकिके— गृह्ण-
प्रवेशे,—इति वर्णयाञ्चकार । गर्भाधाने पुनर्मारुतो नामाग्नि-
विधीयते । यद्यपि, गोभिलेन तत्राग्निर्नोपदिष्टः, तथाप्यस्मा-

भिस्तत्पुत्रैस्तदुपदिष्टार्थवेदिभिर्मारुतो नामाग्निस्तत्र विधीयते ।
तस्मादस्ति गोभिलोक्तेऽपि गर्भाधानेऽग्निरिति बोद्धव्यम् ।
विधीयते,—इति करणाच्चैवमवगच्छामः । यदि नाम केवलं
ब्रह्मणा उक्त इति गर्भाधाने अग्निरुच्यते,—इत्यभिप्रायः, तदा
परिकीर्तितः,—इत्येव कुर्यात्, न—विधीयते,—इति ॥ २ ॥

पुंसवने चान्द्रमसः शुङ्गाकर्म्मणि शोभनः ।

सीमन्ते मङ्गलो नाम प्रागल्भो जातकर्म्मणि ॥ ३ ॥

पुंसवने चान्द्रमसो नामाग्निः । 'चन्द्रनामा'—इति रघुनन्दनः
पठति । "प्रागुदीचां दिशि न्यग्रोधशुङ्गासुभयतःफलामस्त्रामाम-
क्तमिपरिच्छतां त्रिःसप्तैर्यवैर्माषैर्वा परिक्रीयोत्यापयेत्"—इत्यादि-
गृह्यसूत्रोक्ते शुङ्गाकर्म्मणि शोभनो नामाग्निः । सीमन्ते सीमन्त-
करणे । स्पष्टमन्यत् ॥ ३ ॥

नाम्नि स्यात्* पार्थिवो ह्यग्निः प्राशने च शुचिस्तथा ।

• सभ्यनामाऽथ चूडे तु व्रतादेशे समुद्भवः ॥ ४ ॥

नामकरणे पार्थिवो नामाग्निः । अन्नप्राशने शुचिर्नामाग्निः ।
चूडाकरणे सभ्यो नामाग्निः । 'सत्यनामा'—इति रघुनन्दनः
पठति । व्रतानाम्—गोदाने विशेषस्य वक्ष्यमाणत्वात् सावित्र-
व्रतव्रातिकव्रतादित्यव्रतमहानाम्निकव्रतौपनिषदव्रतज्येष्ठसम्प्रव्रता-
नाम्, आदेशे उपदेशे, समुद्भवो नामाग्निः कथितः ॥ ४ ॥

* नाम्नि च. इति पाठान्तरम् ।

गोदाने सूर्यनामा तु केशान्ते ह्यग्निरुच्यते ।

वैश्वानरो विसर्गे तु विवाहे योजकः स्मृतः ॥ ५ ॥

गोदाने गोदानिकव्रते सूर्यनामा अग्निः । गोदानाङ्गे गृह्याङ्गे केशान्ते कर्मणि अग्निर्नामाग्निः । विसर्गे,— व्रतप्रस्तावात् व्रतानन्तरं करणीये मौञ्जीत्यागे समावर्तनापरनामधेये गृह्योक्ते आप्तावनाख्ये कर्मणि,—इत्येतत् । “मौञ्जीविसर्गे त्यागे वैश्वानरो नामाग्निः”—इति दीक्षितभाष्यम् । विसर्गे दाने,—इति केचित् । विवाहे योजको नामाग्निः ॥ ५ ॥

चतुर्थ्यान्तु शिखी नाम धृतिरग्निस्तथाऽपरे ।

भावसथ्ये भवो ज्ञयी वैश्वदेवे तु पावकः ॥ ६ ॥

चतुर्थ्याम्—गृह्योक्ते चतुर्थीकर्मणि शिखी नामाग्निः । ‘अपरे आचार्यास्तथा चतुर्थीकर्मणि धृतिनामानमग्निमाहुः’—इति दीक्षितरामकृष्णः । अपरे धृतिहोमादौ,—धृतिर्नामाग्निः,—इति रघुनन्दनः । तत्र ब्रूमः । धृतिहोमे धृतिर्नामाग्निर्युक्तः । कुतः ? शब्दसाम्यात् । धृतिनामा खल्वग्निर्धृतिहोमे आगच्छति हृदयम् । ‘आगच्छति . ज्ञेत्, न युज्यते विना कारणसुत्सृष्टम् । एवञ्च, अग्निनाम्नां सप्तत्रिंशत्सङ्ख्याऽप्याञ्जस्येनोपपत्त्यते । मतान्तरत्वे खल्वेतस्य सा नातीव समञ्जसा स्यात् ।

भावसथ्ये गृह्योऽग्नौ भवो नामाग्निर्ज्ञातव्यः । गृह्याः, औपासनः, भावसथ्यः,—इति ह्यनर्थान्तरम् । वैश्वदेवे कर्मणि पुनः पावको नामाग्निः ॥ ६ ॥

ब्रह्मा वै गार्हपत्ये स्यादीश्वरो दक्षिणे तथा ।

विष्णुराहवनीये तु अग्निहोत्रे त्रयोऽग्नयः ॥ ७ ॥

गार्हपत्येऽग्नी ब्रह्मा नामाग्निः स्यात् । एवमुत्तरत्रापि । दक्षिणे
दक्षिणाग्नी । अत्रैतं खल्वग्निहोत्रे एते त्रयोऽग्नयो भवन्ति ॥ ७ ॥

लक्षहोमे वज्रिर्नाम* कीटिहोमे हुताशनः ।

प्रायश्चित्ते विधिश्चैव पाकयज्ञे तु साहसः ॥ ८ ॥

प्रायश्चित्ते प्रायश्चित्तहोमे विधिर्नामाग्निः । “विधुः”,—इति
रघुनन्दनः पठति । पाकयज्ञे साहसो नामाग्निः । स्निष्टमन्यत् ।
आह । कः पुनः पाकयज्ञो नाम ? उच्यते । यः खल्वेकाग्निसाध्यः
यज्ञः, तं पाकयज्ञमाचक्ष्महे । किं कारणम् ? “पाकयज्ञा इत्या-
चक्षते एकाग्नी यज्ञान्”—इति लाक्यायनमूत्रात् । द्राष्ट्यायणोऽ-
प्येतत् सूत्रयाञ्चकार । “पाकयज्ञा इत्याख्या यः कश्चैकाग्नी”—
इति च छन्दोगगृह्यान्तरम् । “आवण्याश्वयुज्याग्रहायण्यष्टकान्वष्ट-
कैकाष्टकाः पाकयज्ञाः”,—इति दीक्षितरामकृष्णः । “पाकयज्ञे,—
पाकाङ्गकयज्ञे हृषीकर्मदेवप्रतिष्ठाहोमादौ”—इति रघुनन्दनः ।
पाकयज्ञः प्रशस्तयज्ञः,—इति शाखान्तरीयगृह्यतत्तिक्ततः ॥ ८ ॥

देवानां हव्यवाहस्तु पितॄणां कव्यवाहनः ।

पूर्णाहुत्यां मृडो नाम शान्तिके वरदस्तथा ॥ ९ ॥

निगद्व्याख्यातोऽयं श्लोकः ॥ ९ ॥

* लक्षहोमे तु वज्रः स्यात्,—इति पाठान्तरम् ।

पौष्टिके बलदश्चैव क्रोधाग्निश्चाभिचारके ।

वश्यार्थे कामदो नाम वनदाहे तु दूतकः ॥ १० ॥

पौष्टिके,—शरीरस्य धनस्य वा पुष्टिजनके कर्मणि, बलदी-
नामाग्निः । पुष्टिरूपचयः । अभिचार एवाभिचारकः । तस्मिन्
भिचारके कर्मणि क्रोधाग्निः । अभिचरणमभिचारो मारणमित्ये-
तत् । वश्यं वशीकरणम् । तदर्थं कर्मणि कामदो नामाग्निः ।
वनदाहे दूतको नामाग्निः ॥ १० ॥

कोष्ठे तु जठराग्निश्च† क्रव्यादो मृतभक्षणे ।

समुद्रे वाङ्मो ज्ञेयः क्षये संवर्त्तको भवेत् ॥ ११ ॥

कोष्ठे उदरे । मृतभक्षणे शवदाहे । क्षये,—सर्वेषां नाशे प्रलये,—
इति यावत् । श्लिष्टमन्यत् ॥ ११ ॥

एवमग्निनामान्यभिधाय तेषां श्रावणं* ज्ञानचेदानीं विधत्ते,—

एतेऽग्नयः समाख्याताः श्रावयेद् ब्राह्मणः सदा ।

सप्तत्रिंशतिविख्याता ज्ञातव्याश्च द्विजेन तु ॥ १२ ॥

एते पूर्वीक्ता अग्नयः सम्यक् कथिताः । ज्ञानेतां ब्राह्मणः सदा
द्विजं श्रावयेत् । द्विजेन तु, सप्तत्रिंशतिविख्याताः । आर्षीऽयं
प्रयोगः । सप्तत्रिंशत्श्रुत्या विशेषेण कथिताः,—प्रसिद्धा वा,
अम्बयो ज्ञातव्याः । तदिदमर्थं कर्मस्वविनियुक्तानामप्यग्निनाम्नां
पूर्वम् परिकीर्त्तनमिति द्रष्टव्यम् ॥ १२ ॥

* क्रोधाग्निः,— इति पाठान्तरम् ।

† जठरो नाम,— इति पाठान्तरम् ।

सप्त जिह्वाः स्फुरन्त्येता हुताशनमुखे स्थिताः ।

याभिर्हृद्व्यसमश्नन्ति हुतसम्यक् द्विजोत्तमैः ॥ १३ ॥

अग्निमुखे स्थिता एता वक्ष्यमाणाः सप्तजिह्वाः स्फुरन्ति । द्विजो-
त्तमैः,—निषादस्थपतिवत् कर्मधारयसमासस्यैव युक्तत्वादविशेषाच्च
उत्तमद्विजैः, सम्यक् हुतं हृद्वं याभिर्जिह्वाभिः समंश्नन्ति,—
दिवीकसः,—इति वाक्यशेषः ॥ १३ ॥

काली कराली च मनोजवा च

सुलोहिता चैव सुधूम्रवर्णा ।

स्फुलिङ्गिनी चैव शुचिस्मिता च

लेलायमाना द्रुति सप्त जिह्वाः ॥ १४ ॥

इत्येताः सप्त जिह्वाः नामतो निर्दिष्टाः । लेलायमानाः,—हृद्वं
भक्षितुमीप्सव्यः । लल ईप्सायाम् । लेलायमानाः चलन्त्यो-
ता ॥ १४ ॥

तासां खल्वासां जिह्वाणां मध्यात्,—

हे शान्तिके पौष्टिके हे च तिस्रोऽभिचारिण्यः ।

एताश्चोक्ता विशेषेण ज्ञातव्याश्च द्विजेन तु ॥ १५ ॥

शान्तिके कर्मणि हे जिह्वे । पौष्टिके च कर्मणि हे जिह्वे । तिस्र-
श्चाभिचारकर्मण्युपयुक्ताः । एताश्चोक्ता जिह्वा द्विजेन विशेषतो-
ज्ञातव्याः ॥ १५ ॥

आहूयैव तु* होतव्यं यो यत्र विहितो विधिः ।

यत्र कर्मणि यो विधिरुक्तः, तत्र तेन विधिना होतव्यम् । किं कृत्वा ? विहितमग्निमाहूय । “यत्र यो विहितोऽनलः”—इति तत्त्वकारः पठति । तत्र च, यत्र योऽनलो विहितस्तत्र तमगल-माहूय होतव्यमिति व्यक्त एवार्थः ॥

अविदित्वा तु यो ह्यग्निं होमयेदविचक्षणः ॥ १६ ॥

न हुतं न च संस्कारो न च कर्मफलं लभेत् ।

यः खल्वविचक्षणोऽग्निमघ्नात्वा होमयेत्, तेन हुतं न भवति । हुतं होमः । भावे निष्ठा । कृतोऽपि होमो न सिध्यतीत्यर्थः । न च तेन होमिन शरीरस्य संस्कारो भवति । न चासौ कर्मफलं लभते ॥ १६ ॥

ज्ञात्वा स्वरूपमाग्नेयं योऽग्नेराराधनं चरेत् ॥ १७ ॥

ऐहिकामुष्णिकैः काम्यैः सारथिस्तस्य पावकः ।

निःसंशयकरैर्यैः पुत्रशिष्यहितैषिणः ॥ १८ ॥

यः पुनरग्नेरिदमाग्नेयं स्वरूपं वक्ष्यमाणलक्षणं ज्ञात्वा अग्नेरारा-धनमाचरति, तस्य पुत्रशिष्यहितैषिणः,—इत्याग्नेयं स्वरूपं विदुषः पुत्रशिष्यहितैषित्वं वदन्—तद्विदुषः पुत्रशिष्यानिष्टमपि द्योत-यति । ‘निःसंशयकरैः’—निःसंशयं यथा भवति तथा क्रिय-मानैः, ‘काम्यैः’—कामनीयैः अभिलषणीयैः, ‘ऐहिकामुष्णिकैः’—

* आहूय चैव,—इति पाठान्तरम् । . .

इहलोके परलोके च भवैः सौभाग्यस्वर्गादिभिः, 'अर्थैः'—
 प्रयोजनैः फलैः,—इत्येतत् । 'पावकः' 'सारथिः'—सारथि-
 वदनुकूलः तत्तत्फलनिर्वाहक इत्यर्थः । तथाविधैरर्थैः पुत्र-
 शिष्यहितैषिणस्तस्य पावकः सारथिः—फलदाता, इति वा
 वर्णनीयम् । तदनेन तस्य पुत्रशिष्याणामपि तत्तदर्थैः, सम्भ-
 व्यन्ते,—इत्युक्तं भवति ॥ १७ ॥ १८ ॥

न चात्र संग्रहः कर्त्तव्यः इत्याह,—

गोभिलाचार्य्यपुत्रेण कृतंशास्त्रं सुनिश्चितम् ।

पावकस्य मुग्वं वक्ष्ये यदुक्तं पद्मयोनिना ॥ १९ ॥

शास्त्रं पूर्वीक्तमग्निनामादिप्रतिपादकं गोभिलाचार्य्यपुत्रेण मया
 सुनिश्चितं कृतमिति गोभिलानुक्तोऽपि मद्भक्तोऽग्निर्गर्भधाना-
 दिष्वस्तीत्यभिप्रायः । उक्तस्यैपि पुनरुक्तिः शिष्याणां दृढप्रत्ययार्था
 आदरार्था वा । अपर आह । शास्त्रं गृह्यासंग्रहाख्यम्,—इति ।
 अथेदानीमहमग्नेर्मुखं वक्ष्ये । व्याख्यातमन्यत् ॥ १९ ॥

सप्तजिह्वा-प्रमाणन्तु प्रादेशं परिकीर्तितम् ।

प्रमाणं चतुरस्रञ्च वर्त्तुलं मुग्वमगडलम् ॥ २० ॥

पूर्वीक्तानां वक्ष्यमाणानाञ्च सप्तजिह्वानां प्रमाणं प्रादेशं विस्तृत-
 तर्जन्यङ्गुष्ठरूपम् । अपर आह । बहमुष्टिः करो रत्निः,
 रत्नार्धं प्रादेशम्,—इति । प्रमाणं पूर्वीक्तप्रादेशप्रमाणं, चतुरस्रं
 चतुष्कोणञ्चाग्निमुखं कथितम् । मुखमण्डलम् वर्त्तुलम् ॥ २० ॥

यदर्थं ह्ययते वज्रौ तां जिह्वां परिकल्पयेत् ।

यत्कर्मार्थं ह्ययते, तां तद्विहितं जिह्वामग्नी परिकल्पयेत् चिन्त-
येदावाहयेहा ॥

पूर्वोक्ताभ्यः समभ्यो जिह्वाभ्योऽन्याः सम जिह्वा आह,—

कराली धूमिनी प्रवेता लोहिता महालोहिता ॥२१॥

मुपर्णी पद्मरागी च समैताः परिकीर्त्तिताः ।

समैता जिह्वाः कथिताः । ऋज्वन्वत् ॥ २१ ॥

करालीं राक्षसाश्नन्ति धूमिनीममुगस्तथा ॥२२॥

प्रवेतां नागाः समश्नन्ति पिशाचा लोहितां तथा ।

महालोहितां गन्धर्वाः मुपर्णीञ्च यमस्तथा ॥२३॥

करालीं --कराल्या जिह्वया, करालीं जिह्वां प्राप्यति वा वर्णनी-
यम् । एवमुत्तरत्रापि व्याख्येयम् । राक्षसाः अश्नन्ति । अत्र
विसर्गलोपे मन्थिरार्थः ॥ २२ ॥ २३ ॥

पद्मरागी च विख्याता दिव्या जिह्वां हुतागने ।

तस्यान्तु होमयन्निव्युत्सुसमिद्धे हुतागने ॥ २४ ॥

यथा देवाः समश्नन्ति, सा दिव्येत्युच्यते । हुतागने हुतागनस्य ।
यथाश्रुतो वाऽर्थः । पद्मरागी हुतागनस्य जिह्वा दिव्या विख्यात-
त्वर्थः । तस्यां दिव्यायां जिह्वायां पद्मराग्यामित्येतत् । सुसमिद्धे
प्रज्वलिते । श्लिष्टमन्वत् ॥ २४ ॥

विधूमे लेलिहाने च हीतव्यं तन्वसिद्धये ।

न धूमो न तथा ज्वाला विशुद्धे भुवि चक्षुषः ॥ २५ ॥

विधूमे धूमरहिते, लेलिहाने दीप्यमाने चाग्नी, तन्वस्य कर्म-
विस्तारस्य सिद्धये हीतव्यम् । तत्र हेतुरुत्तरार्धेनोक्तः । -न
धूमः चक्षुषो विशुद्धः विशुद्धिहेतुः, अपि तु धूमश्चक्षुषोऽविशुद्धि-
हेतुरित्यर्थः । तथेति धूमयुक्त्यर्थः । धूमयुक्ता ज्वालापि न
चक्षुषो विशुद्धिहेतुः, अपि तु सापि चक्षुषोऽविशुद्धिहेतुरेव ।
तदत्र धूमशब्देन केवलधूमस्य, ज्वालाशब्देन तु धूमयुक्तज्वालाया-
अपि दोष उक्तः । 'भुवि'—इत्यत्रापि ज्वालित्यनुपपद्यते । भुवि
ज्वाला न चक्षुषो विशुद्धिहेतुः,—इति भुवं लिङ्गत्यग्नी हीमो-
निन्द्यते । तथा च स्मर्यते ।

“सुत्-दृष्ट-क्रोध-त्वरा-युक्तो हीनमन्त्रं जुहोति यः ।

अप्रवृद्धे सधूमे वा सोऽन्धः स्यादन्यजन्मति ॥

अल्पे कृत्वे सस्फुलिङ्गे वामावर्त्ते भयानके ।

आर्द्रकाष्ठैः धूमम्यन्त्रे फुत्कारवति पावके ॥

कृष्णाग्निं चि सुदुर्गन्धे तथा लिङ्गति मेदिनीम् ।

आहुतिं जुहुयाद् यस्य तस्य नाशो भवेद् ध्रुवम्” ॥

इति । 'तथाज्वालः'—इति पाठे, अज्वाल इति शब्देदः ।
-अज्वालो ज्वालाहरितोऽग्निर्न विशुद्ध इत्यर्थः । तथा च कर्म-
प्रदीपः ।

“योऽनर्क्षिंश्चि शुद्धीत्वन्मौ व्यङ्गारिणि च मानवः ।

मन्दार्क्षिरामयावी च दरिद्रश्च स जायते” ॥

इति । ‘विशुद्धीच्छविचक्षुषा’—इति पाठे, “विशुद्धेन विगतोष्णेन चक्षुषा यत्राम्नी धूमो न दृष्टस्त्र होतव्यम्”—इति दीक्षित-
भाष्योक्तैव वर्णना ॥ २५ ॥

प्रभया भाति यत्रैव भगवांस्तत्र तिष्ठति ।

तत्र पूर्णाहुतिं दद्यात् सर्व्वकामप्रसिद्धये ॥ २६ ॥

यत्रैवाग्नी प्रभया भाति ज्वालेत्वर्थः । तत्रैव भगवान् विष्णु-
स्तिष्ठति । ‘तत्र पूर्णाहुतिं दद्यात्’;—सर्व्वेषां कामानामभि-
लषितफलानां प्रकर्षेण सिद्धार्थम् । पूर्णाहुतिदानोपदेशेन
होमोऽपि तत्रैव कर्त्तव्यः,—इत्यपि भृशन्तरेणोपदिशति । अत्र
च, यस्मिन् कर्त्तव्ये यः कामः शास्त्रेणानुश्रियते, स एव कामस्तत्र
सिध्यति, न पुनरन्योऽपीति दृष्टव्यम् । तत् कस्य हेतोः ?
“सर्व्वत्वमाधिकारिकम्”—इति सिद्धान्तात् ।

पूर्णाहुतिन्तु ऊर्द्धः सन् दद्यात्, नोपकिष्टः । कुतः ?

“दद्यादुत्थाय पूर्णां वै नोपविश्य कदाचन” ।

इति भविष्यपुराणात् । एवमेके । गोभिलीयकर्त्तव्युपविष्ट एव
पूर्णाहुतिं दद्यात्, न पुनरूर्द्धः सन् । कस्मात् ?

“आसीन ऊर्द्धः प्रह्वो वा नियमो यत्र नेदृशः ।

तदासीनेन कर्त्तव्यं न प्रह्वेन न तिष्ठता” ॥

इति कर्मप्रदीपवचनात् । एवमपरे । तदत्र भगवन्तो भूमिदेवाः
प्रमाणम् ॥ २६ ॥

अथेदानीं वर्जनीयाः समिध आह,—

मारणी राक्षसी रौद्री क्रव्यादी ब्रह्मराक्षसी ।

स्यूलजङ्घा कराली च वज्रहस्ता तथैव च ॥ २७ ॥

यमदूती च विज्ञेया इत्येताः समिधो नव ।

इत्येता नव समिधो नामतो विज्ञेयाः ॥ २७ ॥

यथाक्रममासां लक्षणं ब्रुवन् वर्जनीयत्वमाह,—

विशीर्णा विदला हस्ता वक्रा स्यूला कृशा द्विधा ॥२८॥

कृमिदष्टा च दीर्घा च वर्जनीयाः प्रयत्नतः ।

विशीर्णा त्रुटिता पाटितेत्येतत् । इयं मारणीत्युच्यते । विदला
दलरहिता,—त्वचा वियुक्तेति यावत् । इयं राक्षसी । हस्ता
गादेशप्रमाणात् न्यूना । इयं रौद्री । वक्रा प्रमिद्धा । इयं क्रव्यादी ।
स्यूला अङ्गुष्ठात् स्यूला । इयं ब्रह्मराक्षसी । कृशा अङ्गुष्ठात्
कृशा, अङ्गुष्ठस्थीत्यस्य विहितत्वात् । इयं स्यूलजङ्घा । द्विधा
द्विधाखिका । इयं कराली । कृमिदष्टा कृमिभिर्दष्टा । इयं
वज्रहस्ता । दीर्घा प्रादेशात् दीर्घा । इयं यमदूती । ता एताः
समिधो यत्नतो वर्जनीयाः । तथाच कर्मप्रदीपः ।

‘नाङ्गुष्ठादधिका यास्या ममित् स्यूलतया क्वचित् ।

न वियुक्ता त्वचा चैव न सकीटा न पाटिता ॥

प्रादेशान्नाधिका नोना न तथा स्वाद् द्विशालिका ।
न सपर्णा न निर्वीर्या होमेषु च विजानता” ॥

इति ॥ २८ ॥

अथेदानीं विशीर्णादीनां वर्जनीयत्वे हेतुमुक्त्वा वर्जनममूषामुप-
संहरति,—

विशीर्णाऽऽयुःक्षयं कुर्याद्विदला व्याधिसम्भवा ॥ २९ ॥

ऋखा मृत्युकरौ रौद्री दुर्भगत्वन्तु वक्रया ।

विघ्नानि कुरुते स्थूला कृशा च रिपुवर्धनी ॥ ३० ॥

द्विधा नाशयते ह्यर्थं भार्याञ्च प्रियवान्भवान् ।

कीटदष्टाऽतिभयदा दीर्घा चैव सुतान् हरेत् ॥ ३१ ॥

तस्मात् सर्वप्रयत्नेन वर्जनीयाश्च वर्जयेत् ।

व्याधिसम्भवा,—व्याधिः सम्भवी यया, मा तथाविधा । ऋखा
रौद्रीति सामानाधिकरण्यम् । अस्मादप्यवगच्छामः,—विशीर्ण-
त्वादीनि यथाक्रमं मारण्यादीनां लक्षणानि,—इति । वक्रया
दुर्भगत्वं प्राप्नोति । विघ्नानि विघ्नान् । अतिभयदेतिच्छेदः ।
निगदव्याख्यातमन्यत् । यस्मादेवं, तस्माद्वर्जनीया एताः समिधो-
यत्नेन वर्जयेदिति विशीर्णादीनां वर्जनस्यपिसंहारः ॥ २९ ॥ ३० ॥ ३१ ॥

अथेदानीं सर्वकामदाः समिध आह,—

अकृशा चैव न स्थूला अशाखा चापलाग्निनी ॥ ३२ ॥

सक्षीग नाधिकाऽन्यूनाः समिधः सर्वकामदाः ।

कृशादयो व्याख्याताः । तद्वेपरीत्येनाकृशादयो व्याख्यातव्याः ।
 अशाखा,—एकमात्रशाखारहिता । द्विशृङ्खिकेत्यर्थः । अपलाग्निनी,
 न सपत्रा । सतीरा—न निर्वीर्या । क्षीरमत्र वृक्षदुग्धम् । न
 अधिकाः नाधिकाः—अनधिका इत्यर्थः । निपातसमानार्थेन
 नशब्देन समासः । न न्यूनाः अन्यूनाः । निपातेन समासः ।
 नाधिकाश्च अन्यूनाश्च,—इति पश्चात् इन्द्रः । न,—इति भिन्नं
 वा पदम् । न अधिकाः, न च न्यूनाः,—इत्यनुषङ्गेन व्याख्येयम् ।
 एवंविधाः समिधः,—सर्वान् कामान् ददति इति सर्व्वकामदा-
 उच्यते ॥ ३२ ॥

गोभिलानुक्तं विशेषमभिधाय, अथेदानीं गोभिलोक्तेष्वपि केषुचित्
 विशेषं विविक्षुः प्रतिजानीते,—

गृह्याकर्म्मसु सर्व्वेषु होत्रे प्रतिविधिं ध्रुवम् ॥ ३३ ॥

क्रमशः संप्रवक्ष्यामि यो यत्र विहितो विधिः ।

गृह्या गोभिलोक्तगृह्यशास्त्रम् । तदुक्तेषु सर्व्वेषु कर्म्मसु, होत्रे,
 होतुः सुखार्थम्,—यस्मिन् कर्म्मणि यो विधिर्विहितः, तत्र प्रति-
 विधिं प्रतिकर्म्म विधानं, क्रमशः सम्यक् प्रकर्षेणाहं वक्ष्यामि ॥ ३३ ॥
 ननु स विधिराचार्य्येवाक्तः, किमपरं वक्तव्यमवशिष्यते, यदर्घोऽ-
 यमुपक्रमोऽर्थवान् भवात्,—इत्याशङ्क्यायामाह,—

अनुद्भिन्नपदार्थानि गृह्यावाक्यानि यानि तु ॥ ३४ ॥

तेषां वक्ष्यामि सिद्धार्थं श्लोकसंग्रहसंज्ञकैः ।

पनुद्भिन्नपदार्थानि यानि गृह्यावाक्यान्वाचार्य्येषु पठितानि, तेषा-

मर्थोद्देशसिद्धयर्थम्,—श्लोकसंग्रहसंज्ञकैरिति व्यत्यासेन प्रयुङ्क्ते ।
संग्रहसंज्ञकैः श्लोकैरित्यर्थः । गृह्यासंग्रहः—इति खल्वयं ग्रन्थोऽ-
भिधीयते । अहं वक्ष्यामि । तथा च, आचार्योक्तो विधिरनुद्भिन्न-
पदार्थ इति तदर्थोद्देशार्थमयमुपक्रमोऽर्थवानेवेति भावः । उद्भिन्नः
व्यक्तः । न उद्भिन्नः अनुद्भिन्नः । पदानामर्थाः पदार्थाः । अनुद्भिन्नाः
पदार्थाः येषु वाक्येषु, तानि अनुद्भिन्नपदार्थानि ॥ ३४ ५

तत्र प्रथमस्तावत्,—“अथातो गृह्याकर्मण्युपदेश्यामः”—इति
गोभिलसूत्रस्य गृह्यापदमनुद्भिन्नार्थं व्याकराति हाभ्याम्,—

पत्न्यः पुत्राश्च कन्याश्च जनिष्याञ्चापरं मुताः ॥ ३५ ॥

गृह्या इति समाख्याता यजमानस्य दायकाः ।

जनिष्या जनिष्यमाणाः । दायकाः दायहराः । निगदव्याख्यात-
मन्यत् ॥ ३५ ॥

तेषां संस्कारयोगेन शान्तिकर्मक्रियासु च ॥ ३६ ॥

आचार्य्यविहितः कल्पस्तस्माद् गृह्या इति स्थितिः ।

तेषां पत्न्यादीनां “संस्कारयोगेन,” संस्कारलाभार्थमित्यर्थः ।
तद्विदमर्थं या विवाहादिक्रियाः क्रियन्ते, तासु : शान्तिकर्मण्यं
शास्त्र्यर्थकर्मणामलक्ष्मीनिर्णीटादीनां क्रियासु करणेषु च, यः
कल्पः शास्त्रविधिरपेक्षितः, स खल्व्वाचार्य्यविहितः—आचार्य्येण
गोभिलेन विहितः । तदर्थं गृह्यसूत्रं कृतमित्यर्थः । यस्माद्गृह्या-
धिकृत्य आचार्य्येण सूत्राणि रचितानि, तस्मात् कारणादाचार्य्य-

गृह्यसूत्राणां गृह्या इति स्थितिः । गृह्यसम्बन्धात् स्मृतिरपि
गृह्येत्युच्यते । दण्डयोगाद्दण्डः पुरुष इति यथा ॥ ३६ ॥

“अनुगुप्ता अप आहृत्य प्रागुदक्प्रवणं देशं समं वा परिसमूहोप-
लिप्य” —इत्यादिगोभिलोक्तं क्रमं स्पष्टयति,—

भूमिः समूहनं कृत्वा गोमयेनोपलिप्य च ॥ ३७ ॥

द्रव्याण्युत्तरतः स्थाप्य वृषीं कुर्यादुदङ्मुखीम् ।

यागार्थं भूमिः समूहनं कुशैर्माज्जनं कृत्वा, गोमयोदकेनोपलिप्य
द्रव्याण्युदकादीनि प्रयोजनोपयोगीनि उपलिप्तायां भूमौ तस्या-
एव वोत्तरतः स्थापयित्वा, वृषीम्—ऋषीणामासनम्—विहित-
मासनमित्येतत् । उपवशापरपर्याय आसनविशेषो वृषी, इति
नारायणोपाध्यायाः । उदङ्मुखीमुदगयां कुर्यात् । मुखमग्रम् ।
तदिदानीं प्रयोजनोपयोगिद्रव्यासादनमस्माकं न ब्रह्मस्थापनाद्य-
नन्तरमिति द्रष्टव्यम् । कात्यायनस्तु कर्मप्रदीपे अग्नेरुत्तरतो-
द्रव्याणामासादनमाह । तथाच कर्मप्रदीपः ।

“प्राञ्चं प्राञ्चमुद्दिग्नेरुदगयां समीपतः ।

तत्तथाऽऽसादयेद् द्रव्यं यद् यथा विनियुज्यते” ॥

इति । अत्र च फलतो न विरोधः । उपलिप्तायां भूमौ तस्या-
वोत्तरतः द्रव्याणामासादनंऽपि तत् खल्वासादनमग्नेरुत्तरतएव
भवतीति सुधीभिर्विभावनीयम् । यद्यप्यग्निरिदानीं न स्थापितः,
तथापि भविष्यतैवाग्निना ‘उदक्’—इत्यस्य संबन्धो बोद्धव्यः ।

“पुरोडाशकपालेन तुषानुपववति”—इति भविष्यता पुरोडाशेन कपालस्य संबन्धो यथा ॥ ३७ ॥

अज्ञादौ स्थानपरिमाणादिकमाह,—

गोचर्ममात्रं कुर्वीत चतुरस्रमनूपरम् ॥ ३८ ॥

सर्व्वतोरत्निमात्रं स्यात् सायं प्रातस्तु होमयोः ।

जघरमिति बालुकामयं स्थानमुच्यते । तत् न भवतीत्यनूपरम् । तस्मिन् प्रदेशे, “चतुरस्रं” चतुष्कोणं “गोचर्ममात्रं” गोचर्मपरिमाणं स्थानं कुर्वीत । सायंप्रातर्होमयोः पुनः सर्व्वतो दिक्षु “रत्निमात्रं” चरत्निमात्रं वा स्थानं स्यात् । उभयत्र परिमाणे मात्रच् । बद्धमुष्टिः करो रत्निः । निष्कनिष्ठः करोऽरत्निः । मार्हहाविंग-
त्यङ्गलोऽरत्निः,—इति केचित् ॥ ३८ ॥

अप्रसिद्धत्वात् स्वयमेव गोचर्मपरिमाणं व्याकरोति,—

ऋषभैकगतं यत्र गवां तिष्ठति संवृतम् ॥ ३९ ॥

बालवत्सप्रसूतानां गोचर्म इति तं विदुः ।

ऋषभो वृषभः । तेन समभैकगतं बालवत्सप्रसूतानाम्—बालाः वत्साः प्रसूताः यामां सद्यःप्रसूतवत्सानामित्यर्थः । विशेषण-
सामर्थ्यात् बालवत्ससहितानां गवामभैकगतमेकेन वृषभेन सह यत्र प्रदेशे संवृतम्—सम्यगमङ्गीचेन वर्त्तमानं, तिष्ठति, तं प्रदेशं गोचर्म इति विदुर्जानन्त्याचार्याः । अपर आह । यस्मिन्-
स्थाने ऋषभानां गतं बालवत्सप्रसूतानां गवाश्च गतं संवृतमेकी-

भूतं तिष्ठति, तत् स्थानं गोचर्म,—इति । तदसङ्गतम् । कुतः ?
समासान्तर्निविष्टस्य शतशब्दस्यानुषङ्गकल्पनार्या मानाभावात् ।

“गवां शतं वृषश्चैको यत्र तिष्ठेदयन्वितः ।

एतन्नोचर्ममात्रन्तु प्राहुर्वेदविदो जनाः” ॥

इति स्मृत्यन्तरदर्शनाच्च ॥ ३८ ॥

षट् पञ्च चतुरो वाऽपि त्रयो द्वौ वा शफौ स्मृतौ ॥ ४० ॥

गोचर्म इति शब्दोऽयं विधियोगे निपात्यते ।

चतुरः,—इति व्यत्यासेन प्रयुङ्क्ते । चत्वारः,—इत्यर्थः । वा-
ऽपि,—इत्यपि व्यत्यासेन प्रयुङ्क्ते । अपि वा,—इत्यर्थः । तदय-
मर्थः । षट् शफाः, पञ्च वा चत्वारो वा त्रयो वा शफाः गोचर्म
इति स्मृताः, द्वौ वा शफौ गोचर्म इति स्मृतौ । योग्यत्वादुप-
स्थितत्वाच्च शफवतीनां गवामेव ग्रहणं वर्णनीयम् ।

तदेवं गोचर्मस्थानानामनियतपरिमाणत्वादाह,—विधि-
योगे,—इति । पूर्वोक्तेषु परिमाणेषु विधियोगे विधानयोगे सति,
गोचर्म इत्ययं शब्दो निपात्यते । यत्र विहितं कर्मणि यावत् स्थान-
मपेक्षितं, तत्र तावत्परिमितमेव स्थानं ग्राह्यमित्यभिप्रायः ॥ ४० ॥

प्राङ्नीचं ब्रह्मवर्षस्यमुदङ्नीचं यशोत्तमम् ॥ ४१ ॥

पित्रां दक्षिणतोनीचं प्रतिष्ठालम्भकसमम् ।

पूर्वतो निम्नं स्थानं ब्रह्मवर्षस्यं ब्रह्मवर्षसविषये साधु भवति ।
ब्रह्मवर्षसमध्ययनप्रकर्षजं तेजः । उत्तरतोनीचं यशोत्तमम् ।

उत्तमं यशो यस्मात् इति तथाविधम् । राजदन्तादिवत् पर-
निपातः । 'सांन्ता ष्व्यदन्ताः'—इत्युक्तेर्यशोत्तममिति निर्देशः
साधुः । 'पिच्छं दद्याद् गयाश्रिरे'—इतिवत् । आर्षी वा विसर्ग-
लोपे सन्धिः । पित्र्यं स्थानं दक्षिणतो नीचं भवति । समं
पुनः प्रतिष्ठाया लभ्यकं प्रापकम् । तदनेन, "प्रागुदक्प्रवणं
देशं समं वा"—इति गोभिलसूत्रं व्याख्यातम् । तत्त्वकरोऽप्येव-
मेव श्लोकमिमं पपाठ । प्रागुदक्प्रवणं देशम्—इत्येतद्विवरण-
परतयैव चेमं ग्रन्थं वर्णयाञ्चकार । एवमेव पित्र्यं कर्मणि
दक्षिणाप्लवनदेशत्वं कर्मप्रदीपाद्यनुशिष्टमनुगृह्यते । केचित्तु,—

“प्राग्धीवं ब्रह्मवर्चस्यमुदग्नीव यशोत्तमम् ।

पित्र्यं दक्षिणतो नीचं प्रतिष्ठालभ्यकं समम्” ॥

इत्यन्यथा श्लोकमिमं पठन्तः,—'ब्रह्मवर्चसकामस्य प्राग्धीवं
प्राङ्मस्तकामासनं कर्त्तव्यम्, यशस्तामस्य उदङ्मस्तकम्,
पित्र्यमासनं दक्षिणतो नीचं कर्त्तव्यम्, प्रतिष्ठाकामस्य लभ्यकं
सुन्दरं समम्,—इत्यासनपरतया वर्णयन्ति । तदसमीचीनमिति
लक्ष्यते । कुतः ? अनुद्भिन्नपदार्थगृह्यसूत्रार्थकथनपरत्वाद्ग्रन्थस्य ।
स्थानप्रस्तावाचीनुपस्थितासनपरतया वर्णनस्यान्याय्यत्वात् । अन्यथा,
हृषीं कुर्यादुदङ्मुखीम्—इत्यन्निन्नेव प्रक्रमे इदमपि कुर्यात् ।
वर्णनाऽपि तेषां न शब्दमनुसरतीत्यनं विस्तरेण ॥ ४१ ॥

वरं गान्तु विजानीयाञ्चतुर्षीमिति स्थितिः ॥ ४२ ॥

दक्षिणानां विशिष्टं वै वरं तमपरं विदुः ।

चतुर्वर्षो गां वरं जानीयादिति शास्त्रमर्थ्यादा । दक्षिणानां मध्ये
विशिष्टं श्रेष्ठं, तं गाम्, अपरं पूर्वोक्तादन्यं वरं जानन्त्याचार्याः ।
तम्,—इति विधेयप्राधान्यविवक्षया पुंसा निर्देशः, लिङ्गव्यत्य-
याहा । नात्र कल्पे वर्षनियम इत्यभिप्रायः ।* तथा चोक्तम् ।

“गौर्विशिष्टतमा लोके शास्त्रेऽपि च निगद्यते ।

न ततोऽन्यद्वरं किञ्चित् तस्माद्गौर्वरमुच्यते” ॥

इति । तदनेन,—“अनइान् कंसो वासो वर इति दक्षिणाः”—
इति सूत्रस्थोऽनुद्भिन्नपदार्थो वरशब्दो व्याख्यातः ॥ ४२ ॥

“पूर्णपात्रो दक्षिणा”—इति सूत्रस्थं पूर्णपात्रपदं व्याकरोति,—

चतुर्मुष्टिर्भवेत् किञ्चित् पुष्कलं तच्चतुर्गुणम् ॥ ४३ ॥

पुष्कलानि च चत्वारि पूर्णपात्रं विधीयते ।

चतुर्मुष्टिः ‘किञ्चित्’ भवेत् । किञ्चित्चतुर्गुणं—षोडशमुष्टिः
पुष्कलं भवेत् । चत्वारि पुष्कलानि—चतुःषष्टिमुष्टिः पूर्णपात्र-
मिति दीक्षितभाष्यम् ।

‘अष्टमुष्टिर्भवेत् कुञ्चिः कुञ्चयोऽष्टौ च पुष्कलम्’ ।

इति नारायणोपाध्यायादयः पठन्ति । अत्र च,—“कंसं चमसं
वाऽन्नस्य पूरयित्वा कृतस्य वाऽकृतस्य वाऽपिवा फलानामेवैतं
पूर्णपात्रमित्वाचक्षते” -इत्याचार्यसूत्रोक्तस्य एतस्य च पूर्णपात्रस्य
सम्भवासम्भवाभ्यां व्यवस्था बोद्धव्या । अत्यन्तासम्भवे तु,—

“यावता बहुभोक्तुश्च तस्मिः पूर्णेन जायते ।

नाधराक्षं ततः कुर्यात् पूर्णपात्रमिति स्थितिः” ॥

इति कर्मप्रदीपोक्तं द्रष्टव्यम् ॥ ४३ ॥

यज्ञद्रव्यसमाहृषि भोजनाचमने तथा ॥ ४४ ॥

जपे वा होमकाले वा दक्षिणं बाहुमुद्धरेत् ।

यज्ञद्रव्याणां सुवादीनां समाहरणे यज्ञणे इत्यर्थः । जपे जपकाले ।
स्पष्टमन्यत् । एषु दक्षिणं बाहुं यथासम्भवमूर्द्धं कुर्यात् । वस्त्रादङ्घ्रिः
कुर्यादिति वाऽर्थः । वाशब्दो समुच्चयार्थी ॥ ४४ ॥

होमः प्रतिग्रहो दानं भोजनाचमनानि च ॥४५॥

अवहिर्जानु कर्माणि साङ्गुष्ठान्यवमाचरेत् ।

आरम्भः सर्वहोमानामाहुयज्ञविदो जनाः ॥४६॥

अवहिर्जानु यथा भवति, तथैतान्याचरेदिति क्रियाविशेषणमेतत् ।
'कर्माणि' मन्वावन्दनादीनि । होमादेर्विशेषतः कथनमादरार्थम् ।
अवहिर्जानु,—इति अन्तर्जानु इत्यर्थः । जानुनोर्मध्ये हस्तौ
कृत्वित्येतत् ।

“अन्तर्जानु शुचीं देगे उपविष्ट उदङ्मुखः” ।

इति । “अन्तरुष्ठीररक्षी कृत्वा”—इति चैवमादिमृत्यन्तरेषु तथा
दर्शनात् । जानुमध्ये दक्षिणं बाहुं कृत्वा,—इति केचित् । 'साङ्गु-
ष्ठानु' अङ्गुष्ठाङ्गुलिमङ्गितानि चैतानि कर्माण्याचरेत् । सर्व-
होमानामारम्भोऽप्येवमेव करणीय इति यज्ञविदो जनाः कथयन्ति ।
होमः इति वचनादारम्भे नियमो न स्यादिति वा ; आदरातिश-
यार्थं वा ; 'आरम्भः सर्वहोमानाम्'—इति पुनराह ॥ ४५ ॥ ४६ ॥

“मव्यतः प्राचीं रेखामुल्लिख्योदीचीञ्च संहतां पश्चात्”—इत्यादि-
सूत्रेण स्थण्डिले रेखादिकरणमभिधाय, “लक्षणार्हदेषा सर्व्वत्र”—
इति सूत्रेण तेषां लक्षणत्वमुक्तं गोभिलेन । तदिदं विशेषतो-
विवक्षुः प्रतिजानीते,—

लक्षणं तत् प्रवक्ष्यामि प्रमाणं देवतञ्च यत् ।

गोभिलेन रेखाकरणादिरूपं लक्षणमुक्तं, तदहं प्रकर्षेण वक्ष्यामि ।
रेखाणां यत् प्रमाणं, यच्च देवतं देवता, तत् सर्व्वं प्रवक्ष्यामि ॥

न नखेन न काष्ठेन नाश्रमना मृन्मयेन वा ॥४७॥

प्रोल्लिखेल्लक्षणं विप्रः सिद्धिकामस्तु यो भवेत् ।

अश्रमना पाषाणेन । लक्षणं रेखाम् । निगदव्याख्यातमन्यत् ॥४७॥

नखादिना रेखाकरणे दोषमाह,—

नखेन कुनखी चैव काष्ठेन व्याधिमृच्छति ॥४८॥

अश्रमना धननाशः स्यात् मृन्मयेन कलिध्रुवम् ।

मृच्छति गच्छति प्राप्नोति,—इत्येतत् । कलिः कलहः । अति-
रोहितार्थमन्यत् ॥ ४८ ॥

। नखादिना रेखाकरणे दोषमभिधाय, अथेदानीं फलादिना
रेखाकरणे गुणमाह,—

फलेन फलनी चैव पुष्येण श्रियमृच्छति ॥ ४९ ॥

पर्णेन धनलाभः स्यात् दीर्घमायुः कुशेन तु ।

फलेन लक्षणं लिखन् फलनी स्यात् । फलनं फलम् । तद्विद्यतेऽ-

स्थिति फलनी फलवान् इत्यर्थः । फलिनी,—इति पाठे, फलेन लिखिता रेखा फलिनी फलप्रदा स्यादिति व्याख्येयम् । पर्शेन पत्रेण । सुगममन्यत् ॥ ४८ ॥

यस्मादेवम्,—

तस्मात् फलेन पुष्पेण पर्शेनाथ कुशेन वा ॥ ५० ॥
प्रोस्त्रिखेस्त्रिखणं विप्रः सिद्धिकामस्तु कर्मसु ।

ऋत्वर्थः श्लोकः ॥ ५० ॥

सव्यं भूमौ प्रतिष्ठाप्य प्रोस्त्रिखेद्विखेण तु ॥ ५१ ॥
तावन्नोत्थापयेत् पाणिं यावदग्निं निधापयेत् ।

सव्यं वामं पाणिं भूमौ प्रतिष्ठाप्य दक्षिणेन पाणिना लक्षणं प्रोस्त्रिखेत् । यावदग्निं स्थण्डिले स्थापयेत्, तावद् वामं पाणिं नोत्थापयेत्—भूमावेव स्थापयेदित्यर्थः ॥ ५१ ॥*

अथेदानीं रेखानां देवतामाह,—

प्राक्कृताः* पार्थिवी रेखा † आग्नेयी चाप्युदक् स्मृता ‡ ॥ ५२ ॥
प्राजापत्या च ऐन्द्री च †† सौमी च प्राक्कृता स्मृता ।

पार्थिवी पृथिवीदेवताका रेखा प्राक्संस्था आचार्य्येण कृता । आचार्य्येण प्राक् संस्था या रेखा प्रथममभिहित्वा सेयं पार्थिवी,— इति वक्तव्ये—प्राक् कृता पार्थिवी रेखा,— इति भङ्गन्तरेषाह ।

* प्राग्गता,—इति पाठान्तरम् ।

† सेवा,—इति पाठान्तरम् ।

‡ कृता—इति पाठान्तरम् । †† प्राजापत्या तथा ऐन्द्री,— इति पाठान्तरम् ।

अनेनैव श्लोकशेषो व्याख्यातः । आसाञ्च रेखानां पाठक्रमेणैवो-
ल्लेखनक्रमो बोद्धव्यः । तदनेन, “मध्यतः प्राचीं लेखामुल्लिख्योदीचीञ्च
संहतां पश्चान्मध्ये प्राचीस्तिस्र उल्लिख्याभ्युक्षेत्”—इति सूत्रोक्तानां
रेखाणां देवतमुक्तम् ॥ ५२ ॥

उत्करं गृह्य रेखाभ्योऽरन्निमात्रे निधापयेत् ॥ ५३ ॥

हारमेवन्तु द्रव्याणां प्रागुदीच्यां दिशि स्मृतम् ।

रेखाभ्यः पूर्वोक्ताभ्यः, उत्करं गृह्य गृहीत्वा, अरन्निमात्रे देशे
निधापयेत् स्थापयेत् । उद्धृत्य कीर्यते विक्षिप्यते इत्युत्करो रेखो-
-कीर्यमृत्तिका भण्यते । कस्यां दिशि निधापयेत् ? उच्यते ।
प्रागुदीच्यामैशान्यां दिशि पुनर्द्रव्याणामुत्कराणामेवं हारं निधा-
पनहारं मुनिभिः स्मृतम् । हारमेतत् पदार्थनाम्,—इति तच्च-
कारपाठेऽपि तथैवार्थः । ‘एवमैशान्यां दिशि होमद्रव्याणामानय-
यनार्थं हारं स्मृतम्’—इति तु दीक्षितरामकृष्णः ॥ ५३ ॥

• रेखाणां मानमाह,—

पार्थिवी चैव सौमी च लेखे द्वे हादशाङ्गुले ॥ ५४ ॥

एकविंशतिराग्नेयी प्रादेशिन्ये उभे स्मृते ।

पृथिवीदेवताका सोमदेवताका चेति द्वे लेखे हादशाङ्गुलपरिमिते ।
अग्निदेवताका रेखा एकविंशत्यङ्गुलपरिमिता । उभे षवशिष्टे
प्राजापत्येन्द्रीरेखे प्रादेशिन्ये प्रादेशपरिमिते स्मृते । एतदुक्तं भवति ।
प्रथमं प्राक्संस्थां हादशाङ्गुलपरिमितां पार्थिवीं रेखामुल्लिखेत् ।

तत उदकसंस्थामेकविंशत्यङ्गुलामान्नेयीं रेखासुम्निखेत् । ततः
प्राक्संस्थां प्रादेशपरिमितां प्राजापत्यामैन्द्रीञ्च रेखासुम्निखेत् ।
ततः पुनरपि प्राक्संस्थां द्वादशाङ्गुलपरिमितां सीमीं रेखासुम्नि-
खेत्,—इति । कात्यायनस्तु कर्मप्रदीपे,—

“लक्ष्मि प्राग्गतायास्तु प्रमाणं द्वादशाङ्गुलम् ।

तन्मूललग्ना योदीची तस्या एवं नवोत्तरम् ॥

उदग्गतायाः संलग्नास्तिस्त्रः प्रादेशमाचिकाः ।

सप्तसप्ताङ्गुलांस्थञ्चा कुशेनैव समुम्निखेत्” ॥

इति प्रकारान्तरं स्मरति । तदनयोः प्रकारयोर्विकल्पो बोद्धव्यः ।

कुतः ? द्वयोरेव स्वशास्त्रोक्तत्वात् ॥ ५४ ॥

आग्नेयीलग्नानां रेखाणामन्तरपरिमाणमुल्लेखनप्रकारश्चाह,—

षडङ्गुलान्तराः कार्या आग्नेयीसंहितास्तु ताः ॥ ५५ ॥

पार्थिवायास्तु रेखायास्तिस्त्रस्ता उत्तरोत्तराः ।

आग्नेय्यामुदकसंस्थायामेकविंशत्यङ्गुलपरिमितरेखायां संहिताः •

संलग्नाः, ताश्चतस्रो रेखाः प्रत्येकं षडङ्गुलव्यवहृताः कर्त्तव्याः ।

“सप्त सप्ताङ्गुलांस्थञ्चा कुशेनैव समुम्निखेत्” ।

इति कर्मप्रदीपोक्तमन्तरं तदुक्तकल्पे बोद्धव्यम् । पार्थिवायः

पार्थिव्या रेखाया अन्या यास्तिस्त्रो रेखाः, ता उत्तरोत्तराः

कार्याः । सा खल्वियं पार्थिवी रेखा स्थण्डिलस्य दक्षिणतः

स्वात् । कथं ज्ञायते ? अन्यासां तिमृणां रेखानामुत्तरोत्तरत्वः

षडङ्गुलान्तरत्वयोरनुरोधात् ॥ ५५ ॥

रेखाणां वर्णमाह,—

शुक्लवर्णा पार्थिवी स्यादाग्नेयी लोहिता भवेत् ॥५६॥
 प्राजापत्या भवेत् कृष्णा नीलामैन्द्रीं विनिर्दिशेत् ।
 पीतवर्णेन सौमी स्याद्रेखाणां वर्णलक्षणम् ॥ ५७ ॥

पीतवर्णेन,—इति इत्यन्भावे तृतीया । पीतवर्णेन विशिष्टा
 स्यादित्यर्थः । श्लिष्टमन्यत् । तदित्यमेनं सार्धश्लोकं दीक्षित-
 रामकृष्णः पपाठ व्याचष्टे च । रघुनन्दनस्त्वन्थयेमं ग्रन्थं पठति ।
 तद्वयथा,—

“पार्थिवी पीतवर्णा स्यादाग्नेयी लोहिता भवेत् ।
 प्राजापत्या भवेत् कृष्णा नीला चैन्द्री प्रकीर्त्तिता ।
 श्वेतवर्णा च सौमी स्याद्रेखाणां वर्णलक्षणम्” ॥

इति । भवदेवभट्टोऽप्येवमेव पठती लिलेख । पीतं रूपं पृथिव्याः,
 श्वेतं सोमस्य,—इति तन्मात्सरेऽपि दृश्यते । तदत्र भगवन्तो-
 भूमिदेवाः प्रमाणम् ॥ ५६ ॥ ५७ ॥

एष लेखविधिः प्रीक्तो गृह्याकर्मसु सर्व्वसु ।

सूत्रमास्ता ऋजवः कार्य्या लेखास्ताः सुसमाहिताः ॥५८॥

लेखविधिः,—रेखाणामुल्लेखनविधिः । अथवा । लिख्यते,—
 इति लेखो रेखा भण्यते । तासां विधिरित्यर्थः । सर्व्वसु,—
 इति एषाभावश्चान्दसः । ताः पूर्व्वोक्ता रेखाः, सूत्रा न
 रेखाः, ऋजवो न वक्राः, कर्त्तव्याः । ताः खल्विमा रेखाः

सुसमाहिताः,--शोभनं सम्यक्--यथोक्तप्रकारेणाहिताः कर-
णीयाः,—इत्यादरार्थमुक्तम् ॥ ५८ ॥

एतानि तत्त्वतो ज्ञात्वा गृह्याकर्माणि कारयेत् ।

एतानि परिसमूहनादीनि तत्त्वतो ज्ञात्वा, गृह्याकर्माणि कर्त्तव्ये-
कारयेत् । एतानि,—इत्येव । गृह्याकर्माणि,— इति पाठे,
एतानि ज्ञात्वा गृह्याकर्माणि कारयेदिति व्यक्त एवार्थः ॥

“प्रागुदक्प्रवणं देयं समं वा परिसमूहोपलिप्य” — इति सूत्रेण
भूमिरुपलेपनं गोभिलेनोक्तम् । ‘गोमयेनोपलिप्य च’—इत्यनेन
स्वयमप्येतदनुशिष्टम् । तत्र पृच्छति,—

विष्णुपादपरिक्रान्ता वाराहेणोद्धृता च या ॥५९॥

शुचिर्मेध्या च पूता च किमर्थमुपलिप्यते ?

येयं भूमिर्विष्णुपादेन परिक्रान्ता क्षतपरिक्रमणा, वाराहेण
वराहरूपिणा भगवता प्रलयार्थवादुद्धृता च, सेयं शुचिरनुपहृता,
मेध्या यज्ञार्हा च । मेधो यज्ञ इत्यनर्थान्तरम् । पूता पवित्रा च ।

- अथ वा । शुचिर्मेध्या पवित्रेति पर्यायशब्दानां कथनभङ्गा
पवित्रत्वातिशयो भूमेरभिप्रेयते । सा खल्वियं किमर्थं पुनरु-
पलिप्यते गोमयेन ? ॥ ५९ ॥

अत्रोत्तरमाह,—

दुन्द्रेण वज्राभिहतः पुरा वृत्रो महासुरः ॥ ६० ॥

मेदंसा तस्य संक्रिन्ना तदर्थमुपलिप्यते ।